

*Trade mark kontenzjuża kkonċernata*: trade mark figurattiva tal-Unjoni Ewropea li tinkludi l-elementi verbali “Alfrisa” – Applikazzjoni għal registrazzjoni Nru 14 899 223

*Proċedimenti quddiem l-EUIPO*: proċedimenti ta' oppożizzjoni

*Deċiżjoni kkontestata*: id-deċiżjoni tat-Tieni Bord tal-Appell tal-EUIPO tas-27 ta' Settembru 2017 fil-Każ R 956/2017-2

### Talbiet

Ir-rikorreni titlob li l-Qorti Ġenerali joghġobha:

- tannulla d-deċiżjonijiet tal-EUIPO li jiċhdu l-oppożizzjoni u l-appell ippreżentati mir-rikorreni inkonnessjoni mat-trade mark Komunitarja Nru 14 899 223 “Alfrisa” għal prodotti u servizzi fil-klassi 29 u 35;
- tikkundanna għall-ispejjeż lill-applikant għat-trade marka ikkontestata b'mod konformi mal-Artikolu 85 tar-Regolament dwar it-trade mark tal-Unjoni Ewropea u l-Artikolu 94 tar-Regolament dwar it-trade mark Komunitarja.

### Motiv invokat

- Ksur tal-Artikolu 8(1)(b), u (5) tar-Reglament Nru 207/2009.

---

## Rikors ippreżentat fil-11 ta' Jannar 2018 – easyJet Airline vs Il-Kummissjoni

(Kawża T-8/18)

(2018/C 094/39)

Lingwa tal-kawża: l-Ingliż

### Partijiet

*Rikorreni*: easyJet Airline Co. Ltd (Luton, ir-Renju Unit) (rappreżentanti: P. Willis, Solicitor, u E. Bourtzalas, avukat)

*Konvenuta*: Il-Kummissjoni Ewropea

### Talbiet

Ir-rikorreni titlob li l-Qorti Ġenerali joghġobha:

- tannulla d-Deċiżjoni tal-Kummissjoni (EU) 2017/1861 <sup>(1)</sup> kollha kemm hi u, fi kwalunkwe każ, sa fejn l-allegata għajnuna mill-Istat illegali mogħtija lir-rikorreni hija kkonċernata; u
- tordna lill-Kummissjoni Ewropea thallas l-ispejjeż.

### Motivi u argumenti principali

Insostenn tar-rikors tagħha, ir-rikorreni tinvoka sitt motivi.

1. L-ewwel motiv ibbażat fuq il-fatt li d-deċiżjoni kkontestata hija vvizzjata minn żball manifest ta' evalwazzjoni ta' fatt u ta' liġi fir-rigward tal-konklużjonijiet li l-operaturi tal-ajruport aġixxew sempliċement bhala “intermedjarji” tar-regjun ta' Sardegna, u għaldaqstant il-finanzjament li huma pprovdew lir-rikorreni kien jinvolvi riżorsi tal-Istat u kien imputabbli lill-Istat.
2. It-tieni motiv ibbażat fuq il-fatt li d-deċiżjoni kkontestata hija vvizzjata bi żball manifest ta' evalwazzjoni ta' fatt u ta' liġi fir-rigward tal-konklużjoni li l-finanzjament ipprovdut lir-rikorreni mill-operaturi tal-ajruport ta vantaġġ indebitu lir-rikorreni u, b'mod partikolari, fir-rigward tal-konklużjoni li l-Kummissjoni applikat b'mod żbaljat il-prinċipju ta' operatur f'ekonomija tas-suq.

3. It-tielet motiv ibbażat fuq il-fatt li d-deċiżjoni kkontestata hija vvizzjata bi żball manifest ta' evalwazzjoni ta' fatt u ta' liġi fir-rigward tal-konklużjoni li l-finanzjament tal-kumpanniji tal-ajru kkonċernati johloq distorsjoni jew jhedded li johloq distorsjoni tal-kompetizzjoni u jaffettwa l-kummerċ bejn l-Istati Membri.
4. Ir-raba' motiv ibbażat fuq il-fatt li d-deċiżjoni kkontestata hija vvizzjata bi żball manifest ta' evalwazzjoni ta' fatt u ta' liġi fir-rigward tal-konklużjoni li l-allegata għajnuna li l-Kummissjoni kkonstatat li nġhatat lir-rikorrenti ma setgħetx tkun approvata bhala li hija kumpatibbli mas-suq intern taħt waħda mid-derogi li jinsabu fl-Artikolu 107(3) TFEU.
5. Il-ħames motiv ibbażat fuq il-fatt li d-deċiżjoni kkontestata hija vvizzjata bi żball manifest ta' evalwazzjoni ta' fatt u ta' liġi sa fejn il-Kummissjoni kisret il-prinċipju ta' ċertezza legali, peress li r-rikorrenti kellha aspettattivi leġittimi li l-arranġamenti tagħha mal-operaturi tal-ajruport ma kinux jinvolvu għajnuna mill-Istat.
6. Is-sitt motiv ibbażat fuq il-fatt li d-deċiżjoni kkontestata hija vvizzjata b'motivazzjoni insuffiċjenti fir-rigward kemm: (a) tal-konklużjoni li l-operaturi tal-ajruport aġixxew sempliċement bhala "intermedjarji" tar-reġjun ta' Sardegna u li għaldaqstant il-finanzjament li huma pprovdew lir-rikorrenti kien jinvolvi riżorsi tal-Istat u kien imputabbli lill-Istat; kif ukoll (b) tal-applikazzjoni tal-prinċipju ta' operatur f'ekonomija tas-suq bl-għan li jiġi stabbilit li r-rikorrenti bbenefikat minn vantaġġ indebitu.

<sup>(1)</sup> Deċiżjoni tal-Kummissjoni (UE) 2017/1861 tad-29 ta' Lulju 2016 dwar l-Għajnuna mill-Istat SA33983 (2013/C) (ex 2012/NN) (ex 2011/N) — l-Italja — Kumpens lill-ajruporti ta' Sardinja għall-obbligi ta' servizz pubbliku (SIEG) (ĠU 2017 L 268, p. 1).

## **Rikors ipprezentat fil-15 ta' Jannar 2018 – Crédit mutuel Arkéa vs EUIPO – Confédération nationale du Crédit mutuel (Crédit Mutuel)**

**(Kawża T-13/18)**

(2018/C 094/40)

*Lingwa tar-rikors: il-Franċiż*

### **Partijiet**

**Rikorrenti:** Crédit mutuel Arkéa (Le Relecq Kerhuon, Franza) (rappreżentanti: A. Casalonga, F. Codevelle u C. Bercial Arias, avukati)

**Konvenut:** L-Uffiċċju tal-Proprietà Intellettuali tal-Unjoni Ewropea (EUIPO)

**Parti oħra quddiem il-Bord tal-Appell:** Confédération nationale du Crédit mutuel (Pariġi, Franza)

### **Informazzjoni dwar il-proċedimenti quddiem l-EUIPO**

**Proprietarju tat-trade mark kontenzjuża:** il-parti l-oħra quddiem il-Bord tal-Appell

**Trade mark kontenzjuża kkonċernata:** it-trade mark verbali tal-Unjoni Ewropea "Crédit Mutuel" – Trade mark tal-Unjoni Nru 9 943 135

**Proċedimenti quddiem l-EUIPO:** proċedimenti għal dikjarazzjoni ta' invalidità

**Deċiżjoni kkontestata:** id-deċiżjoni tal-ħames Bord tal-Appell tal-EUIPO tat-8 ta' Novembru 2017 fil-Każ R 1724/2016-5

### **Talbiet**

Ir-rikorrenti titlob li l-Qorti Ġenerali jogħgobha:

— tannulla d-deċiżjoni kkontestata inkwantu kkonċediet li t-trade mark tal-Unjoni Ewropea Nru 9 943 135 "Crédit Mutuel" kellha karattru distintiv minhabba l-użu fir-rigward ta' ċerti prodotti fil-klassijiet 9, 35 u 36;